40225-كياميت سے سونے كا دانت اكھاڑا جاسكا ہے؟

سوال

اگرانسان فوت ہوجائے اوراس کا ایک دانت سونے کا ہو تو کیا یہ دانت چھوڑ دیا جائے یا اسے اکھاڑ لیا جائے ؟

اوراگراسے اکھاڑنے میں باقی دا نتوں کو نقصان ہوتا ہو تو پھر کیا حکم ہوگا ؟

پسندیده جواب

اول:

پلی بات تو یہ ہے کہ ہمیں یہ علم ہونا ضروری ہے کہ سونے کا دانت بغیر ضرورت کے لگوانا جائز نہیں ہے ، لیذاکسی کے لیے بھی خوبصورتی اور زیبائش کے لیے سونے کا دانت لگوانا جائز نہیں ہے ، لیکن عور توں کواگر سونے کے دانتوں سے خوبصورتی اور زیبائش کی عادت ہو تو پھراس میں کوئی حرج نہیں ، لیکن مردوں کو بغیر کسی ضرورت کے ہمیشہ کے لیے ناجائز ہے .

دوم:

جب کوئی شخص مرجائے اوراس کے دانتوں میں کوئی سونے کا دانت ہو تواگر اس دانت کو بغیر مثلہ (یعنی میت کا کوئی عضووغیرہ کاٹ کرمثلہ کرنا) اور تنکلیف کے اتار ناممکن ہو تواسے اکھاڑا جاسختا ہے ، کیونکہ اس کی ملکیت اس کے ورثاء میں منتقل ہو چکی ہے .

اوراگروہ دانت بغیر مثلہ کیے ممکن نہیں ، یعنی اسے اکھاڑنے سے باقی دانت بھی گرجائیں گے تو پھروہ دانت بھی باقی رہے گا اوراسی طرح مردہ دفن کیا جائے گا.

پھر اگر وارث عاقل اور بالغ اور سمجھدار ہواوراس کی اجازت دیے دیے تووہ دانت ولیے ہی رہنے دیا جائے گا اور اسے نہیں اتارا جائے گا ، وگرنہ علماء کرام کا کہنا ہے :

جب وہ گمان کرہے کہ میت مٹی بن چکی ہے تو قبر کھود کر دانت نکال لیا جائے گا کیونکہ اس کا قبر میں ہی رہنا مال کا ضیاع ہے، اور نبی کریم صلی اللہ علیہ وسلم نے اس سے منع فرمایا ہے.